

কাৰ্যবাহী সাৰাংশ

ক. অসমত প্ৰস্তাৱিত জলবায়ু প্ৰতিৰোধী ব্ৰহ্মপুত্ৰ সংহত বান আৰু গৰাখহনীয়া বিপদ ব্যৱস্থাপনা প্ৰকল্প (চি আৰ বি আই এফ আৰ ই আৰ এম পি)ৰ লক্ষ্য হৈছে বানপ্ৰৱণ অঞ্চলত বান আৰু গৰাখহনীয়া বিপদ ব্যৱস্থাপনা (এফ আৰ ই আৰ এম)ৰ নিৰ্ভৰযোগ্যতা আৰু কাৰ্যকাৰিতা বৃদ্ধি কৰা। সংহত বান আৰু গৰাখহনীয়া বিপদ ব্যৱস্থাপনা বিনিয়োগ কাৰ্যসূচী, অসম (এ আইএফ আৰ ই আৰ এম আই পি)ৰ ওপৰত ভিত্তি কৰি এই প্ৰকল্পই অসমৰ পাঁচখন নিৰ্বাচিত জিলাত ব্ৰহ্মপুত্ৰ নদীৰ কাষৰ গৰাখহনীয়া আৰু ইয়াৰ লগত জড়িত বান সমস্যা সমাধানৰ বাবে জলবায়ু-প্ৰতিৰোধী, সামগ্ৰিক, সংহত, পদ্ধতিগত আৰু প্ৰসাৰ-ভিত্তিক পন্থা গ্ৰহণ কৰিব।

খ. ইতিমধ্যে সঘনাই বান আৰু ব্ৰহ্মপুত্ৰ নদীৰ ধাৰাবাহিক গৰাখহনীয়াৰ সৈতে যুঁজি থকা অসমত জলবায়ুৰ প্ৰভাৱে বান তথা গৰাখহনীয়া সমস্যাক অধিক ভয়াবহ কৰি তোলাৰ সম্ভাৱনাও প্ৰকট হৈ পৰিছে। প্ৰাকৃতিক বিপদ আৰু ভৌগোলিক দূৰত্বৰ ফলত ৰাষ্ট্ৰীয় গড় উন্নয়নৰ তুলনাত ৰাজ্যখনৰ দীৰ্ঘম্যাদী উন্নয়নৰ গতি লেহেমীয়া কৰাৰ দৰে প্ৰত্যাহ্বানসমূহে ৰাজ্যখনৰ উন্নয়নত যথেষ্ট বাধাৰ সৃষ্টি কৰিছে। একেধৰণে, জনসংখ্যা বৃদ্ধি আৰু ঘনত্বৰ বাবেও অসম অধিক দৰিদ্ৰতাৰ সন্মুখীন হ'বলগীয়া হৈছে আৰু ইয়াৰপৰিণতিস্বৰূপে ৰাজ্যখনৰ আৰ্থ-সামাজিক বিকাশ স্থবিৰ হৈ পৰিছে।

গ. এ আই এফ আৰ ই আৰ এম আই পিৰ কৃতিত্বসমূহ অব্যাহত কৰি ৰাখিবলৈ সম্প্ৰসাৰণ কৰিবলৈ প্ৰকল্পটোৱে তিনিটা মূল ক্ষেত্ৰত মনোনিৱেশ কৰিব: (১) জলবায়ু আৰু দুৰ্যোগ প্ৰতিৰোধ পদ্ধতিক লাভান্বিত কৰাৰ বাবে এক ব্যাপক সংহত বিপদ-বিদিত পদ্ধতি ৰূপায়ণ আৰু প্ৰদৰ্শন কৰা; (২) জ্ঞানৰ আদান-প্ৰদান কৰা আৰু সামগ্ৰিক প্ৰাকৃতিক সম্পদ ব্যৱস্থাপনা, সম্পত্তি ব্যৱস্থাপনা তথা সহ-লাভৰ অনুকূলতাৰ বাবে উন্নত প্ৰযুক্তি আৰু পদ্ধতি গ্ৰহণ কৰা; (৩) মহিলাসকলৰ জলবায়ু আৰু দুৰ্যোগ প্ৰতিৰোধৰ ক্ষেত্ৰত সবলীকৰণ বৃদ্ধি কৰা। তদুপৰি, এই প্ৰকল্পই অসমৰ ব্ৰহ্মপুত্ৰ নদী প্ৰণালীৰ নিৰ্বাচিত উপনৈসমূহৰ জলসম্পদ ব্যৱস্থাপনা সংহতকৰণ বৃদ্ধিৰ লক্ষ্যৰে বিশ্ব বেংকে মূলধন বিনিয়োগ কৰা প্ৰকল্পৰ পৰা লাভ আৰু সহযোগিতা এই প্ৰকল্পই কৰিব।

ঘ. প্ৰকল্পটো তলত উল্লেখ কৰা প্ৰভাৱসমূহৰ সৈতে অনবন্ধ: অসমক দুৰ্যোগ প্ৰতিৰোধী ৰাজ্য হিচাপে গঢ়ি তোলা (পাৰ্যমানে আৰু সৰ্বাংগীন দুৰ্যোগৰ আশংকা হ্ৰাস কৰা; জীৱন আৰু জীৱিকাৰ ক্ষতি হ্ৰাস কৰা; ধন আৰু সম্পত্তিৰ সুৰক্ষা বৃদ্ধি কৰা; আৰু দুৰ্যোগৰ সৈতে মোকাবিলা কৰাৰ ক্ষমতা বৃদ্ধি কৰা)।^৪ এই প্ৰকল্পৰ বিশিষ্ট ফলাফল হৈছে ব্ৰহ্মপুত্ৰ নদীৰ জলবায়ু প্ৰতিৰোধী বান আৰু নদীৰ গৰাখহনীয়া প্ৰশমন ব্যৱস্থাৰ উন্নতি।

ঙ. এই প্ৰকল্পটোৱে বান আৰু গৰাখহনীয়াৰ প্ৰৱণতা থকা চাৰিটা উচ্চ অগ্ৰাধিকাৰসম্পন্ন অঞ্চলত গাঁথনিগত আৰু অ-গাঁথনিগত ব্যৱস্থাসমূহ একত্ৰিত কৰি নদীখনৰ ব্যাপক স্থিতিশীলতাত অৰিহণা যোগাব। গৰাখহনীয়াৰ অধিক আশংকা কৰা আৰু ভাবুকিৰ সন্মুখীন হোৱা মূল্যায়ন সম্পদৰ উপস্থিতি থকা বুলি চিনাক্ত কৰা এই উচ্চ-অগ্ৰাধিকাৰসম্পন্ন উপ-প্ৰকল্প চাৰিটা হ'ল- ডিব্ৰুগড় (ডিব্ৰুগড় আৰু তিনিচুকীয়া জিলা), মৰিগাঁও, পলাশবাৰী-গুমি/পশ্চিম গুৱাহাটী (কামৰূপ গ্ৰাম্য জিলা) বা পিজিপি আৰু গোৱালপাৰা। চি আৰ বি আই এফ আৰ ই আৰ এম পি প্ৰকল্পৰ লক্ষ্য হৈছে তলত দিয়া ফলাফলসমূহ প্ৰদান কৰা:

- (১) ফলাফল ১: নিৰ্দিষ্ট উপ-প্ৰকল্প এলেকাসমূহত জলবায়ু-প্ৰতিৰোধী বান আৰু গৰাখহনীয়াৰ আশংকা প্ৰশমন ব্যৱস্থা ৰূপায়ণ আৰু ৰক্ষণাবেক্ষণ।
- (২) ফলাফল ২: জ্ঞানভিত্তিক এফ আৰ ই আৰ এম পৰিকল্পনা শক্তিশালীকৰণ
- (৩) ফলাফল ৩: দুৰ্বল শ্ৰেণীৰলোকৰ জীৱিকা আৰু প্ৰতিৰোধ ক্ষমতা উন্নীতকৰণ।

চ. কামৰূপ মহানগৰ জিলাত অৱস্থিত এই প্ৰস্তাৱিত হোষ্টেল প্ৰকল্পটো পি জি পিৰ অধীনত সংগঠিত কৰা হৈছে আৰু ইয়াৰ লগত গুৱাহাটীত অসম জল কেন্দ্ৰৰ কাষতে এটা প্ৰশিক্ষণ হোষ্টেল নিৰ্মাণ কৰা পৰিকল্পনাটো জড়িত হৈ আছে।

ছ. এ ডি বিয়ে ২০০৯ চনৰ সুৰক্ষা নীতি বিবৃতিত (এছ পি এছ) উল্লেখ কৰা অনুসৰি, ইয়াৰ সকলো কাৰ্যকলাপতে পৰিৱেশ সম্পৰ্কীয় দিশসমূহৰ ওপৰত পুংখানুপুংখভাৱে বিবেচনা কৰাৰ নিৰ্দেশ দিয়ে। ভাৰত চৰকাৰৰ পৰিৱেশ প্ৰভাৱ মূল্যায়ন (ই আই এ), ২০০৬ চনৰ অধিসূচনা অনুসৰি ৫০,০০০ মিটাৰ বৰ্গফুটতকৈ অধিক নিৰ্মাণ প্ৰকল্পসমূহ খ শ্ৰেণীৰ প্ৰকল্পৰ অন্তৰ্গত বুলি ধৰা হয় আৰু ইয়াৰ বাবে আগতীয়াকৈ পৰিৱেশ সম্পৰ্কীয় অনুমতি (ই চি)ৰ প্ৰয়োজন হয়। আনহাতে, এই অট্টালিকাটোৰ মুঠ আয়তন হৈছে ১৯৫১.৬৭ মিটাৰ বৰ্গফুট আৰু শিক্ষানুষ্ঠানৰ সৈতে সংলগ্ন হৈ থকা হোষ্টেলৰ ব্যৱস্থানাকচ কৰা হৈছে। গতিকে ৰাজ্যিক পৰিৱেশ প্ৰভাৱ মূল্যায়ন কৰ্তৃপক্ষ (এছ ই আই এ এ)ৰ বাবে এই ক্ষেত্ৰত আগতীয়াকৈ কোনো ই চিৰ প্ৰয়োজন নহয়। এ ডি বি দ্ৰুত পৰিৱেশ মূল্যায়ন (আৰ ই এ) নিৰীক্ষণ তালিকা ব্যৱহাৰ কৰি উপ-প্ৰকল্পটোৰ শ্ৰেণীবিভাজন কৰা হৈছে। এই প্ৰাৰম্ভিক পৰিৱেশ পৰীক্ষা (আই ই ই)ত প্ৰাক-নিৰ্মাণ, নিৰ্মাণ আৰু পৰিচালনাৰ পৰ্যায়ৰ সম্পৰ্কত সম্ভাৱ্য নেতিবাচক প্ৰভাৱ চিনাক্ত কৰা হয়।

জ. অসমৰ বান আৰু নদী গৰাখহনীয়া ব্যৱস্থাপনা অভিকৰণ (ফ্ৰেম) আৰু জলসম্পদ বিভাগে (ডব্লিউ আৰ ডি) উপলব্ধ কৰা তথ্যৰ ভিত্তিত হোষ্টেলৰ বাবে পৰিৱেশ মূল্যায়ন কৰা হৈছে। এই পৰিৱেশ মূল্যায়ন অনুসৰি হোষ্টেল প্ৰকল্পটোৱে পৰিৱেশৰ ওপৰত কোনো অপ্ৰত্যাহ্বানজনক, বৈচিত্ৰ্যময় বা অভূতপূৰ্ব প্ৰকৃতিৰ বিৰূপ প্ৰভাৱ পেলাৱাৰ সম্ভাৱনা নাই। চিনাক্ত কৰা সম্ভাৱ্য পৰিৱেশবিশিষ্ট প্ৰভাৱসমূহ বহুলাংশে প্ৰকল্প-স্বাভাৱিক আৰু ইয়াৰে মাত্ৰ কিছুসংখ্যকহে অপ্ৰত্যাহ্বানজনক। এই উদ্বেগসমূহৰ সমাধানৰ বাবে পোনপটীয়া প্ৰশমন ব্যৱস্থা ৰূপাঙ্কন কৰা হৈছে। এই ব্যৱস্থাসমূহ নিৰ্মাণস্থলীত কাম কৰা সাধাৰণ আৰু অসামৰিক ঠিকাদাৰসকলৰ বাবে সুপৰিচিত, যিয়ে প্ৰকল্পটোৰ সমগ্ৰ কাৰ্যকালত পৰিৱেশ ব্যৱস্থাপনাৰ ব্যৱহাৰিক আৰু ফলপ্ৰসূ পদ্ধতি নিশ্চিত কৰে।

৬. এছ পি এছ ২০০৯ৰ শ্ৰেণীবিভাজন ব্যৱস্থা অনুসৰি হোটেল প্ৰকল্পটোক **পৰিৱেশ খ শ্ৰেণী** হিচাপে শ্ৰেণীভুক্ত কৰা হৈছে। কাৰণ ইয়াৰ পৰা কোনোধৰণৰ উল্লেখযোগ্য প্ৰভাৱৰ কথা কল্পনা কৰা হোৱা নাই। সেই অনুসৰি এই আই ই ইয়ে পৰিৱেশ প্ৰভাৱৰ মূল্যায়ন কৰে আৰু প্ৰকল্পৰ ফলত যাতে কোনো উল্লেখযোগ্য প্ৰভাৱ নপৰে তাৰ বাবে প্ৰশমন আৰু নিৰীক্ষণ ব্যৱস্থা প্ৰদান কৰে।

৭. কোনো সংৰক্ষিত অঞ্চল (পি এ)ৰ বাবে নেতিবাচক প্ৰভাৱৰ আশা কৰা হোৱা নাই। নিকটতম পি এ হৈছে আমচাং বন্যপ্ৰাণী অভয়াৰণ্য (ডব্লিউ এল এছ), আৰু এই স্থান অধিসূচিত পৰিৱেশ সংবেদনশীল অঞ্চল (ই এছ জেড)ৰ পৰা প্ৰায় ২.৯৩ কিলোমিটাৰ দূৰত অৱস্থিত। ইয়াৰ উপৰিও ৰামছাৰ স্থান হিচাপে স্বীকৃতিপ্ৰাপ্ত দীপৰ বিল আছে ডব্লিউ এল এছ প্ৰস্তাৱিত স্থানৰ পৰা প্ৰায় ১১.৯ কিলোমিটাৰ দূৰত। যিহেতু দীপৰ বিল ডব্লিউ এল এছৰ ই এছ জেড এতিয়াও অৱগত হোৱা নাই, সেয়েহে পি এসমূহৰ সীমাৰ পৰা ১০ কিলোমিটাৰ ব্যাসাৰ্ধক ই এছ জেড বুলি গণ্য কৰা হয়। যিহেতু এই ঠাইখন ডব্লিউ এল এছৰ পৰা প্ৰায় ১১.৯ কিলোমিটাৰ দূৰত, সেয়েহে ই ডব্লিউ এল এছৰ ই এছ জেডৰ বহু বাহিৰতো আছে। নিৰ্মাণ কাৰ্যকলাপৰ বাবে মুখ্য বন্যপ্ৰাণী ৱাৰ্ডেন (চিডব্লিউএলডব্লিউ) আৰু/বা ৰাজ্যিক বন্যপ্ৰাণী ব'ৰ্ডৰ পৰা কোনো অনুমতিৰ প্ৰয়োজন নাই। উপ-প্ৰকল্প এলেকাত কোনো ধৰণৰ ঘোৰ সংকটাপন্ন, বিলুপ্তপ্ৰায় বা অসুৰক্ষিত প্ৰজাতি পোৱা নাযায়।

ট. সমগ্ৰ উপ-প্ৰকল্প এলেকাৰ বাবে সংকটাপন্ন বাসস্থান পৰীক্ষা কৰিবলৈ বিশ্লেষণ এলেকা (এ অ' এ) লোৱা হৈছে যদিও ইয়াৰ প্ৰভাৱ প্ৰকল্প প্ৰভাৱ এলেকাৰ (পি এ আই)ৰ ভিতৰতে সীমাবদ্ধ থাকিব। আন্তঃৰাষ্ট্ৰীয় বিত্ত নিগম (আইএফচি)ৰ কৰ্মক্ষমতা মানদণ্ড ৬ থ্ৰেছ'ল্ড আৰু সংৰক্ষিত অঞ্চল তথা গুৰুত্বপূৰ্ণ পক্ষী অঞ্চল (আই বি এ)ত জটিল বাসস্থানৰ অনুপস্থিতি বিবেচনা কৰি প্ৰকল্প ৰূপায়ণ সহায়ক পৰামৰ্শদাতাই (পি আই এছ চি) প্ৰকল্প ৰূপায়ণৰ সময়ত জৈৱ বৈচিত্ৰ্য আৰু পৰিৱেশ বিজ্ঞানৰ জৰীপ/পিয়ল আৰু মূল্যায়ন কৰিব।

ঠ. প্ৰকল্পটোৰ দ্বাৰা প্ৰভাৱিত হোৱাৰ সম্ভাৱনা থকা আন কোনো পৰিৱেশ সংবেদনশীল সম্পদ প্ৰকল্প স্থাপন হ'বলগীয়া অঞ্চলত পোৱা নাযায়। প্ৰকল্পস্থলীত নিৰ্মাণ শিবিৰ স্থাপন কৰাৰ লগতে অঞ্চলটোত বৰ্তমান উপলব্ধ গছ-গছনি ধ্বংসৰ পৰিমাণ ন্যূনতম হ'ব।

ড. প্ৰকল্পস্থলীত পূৰ্ববয়স্ক ওখ গছৰ অভাৱ হেতুকে নিৰ্মাণ পৰ্যায়ত কোনো গছ কাটিব নোৱাৰিব। মূলতঃ ঘাঁহ, লতা আৰু জোপোহা-বিস্তৃত মাটি নিৰ্মাণকাৰ্যৰ পূৰ্বে পৰিষ্কাৰ কৰা হ'ব। নিৰ্মাণৰ পিছত সৌন্দৰ্য্যবৰ্ধন আৰু পৰিৱেশৰ ওপৰত ইতিবাচক প্ৰভাৱ পেলাব পৰাকৈ থলুৱা ফুলৰ প্ৰজাতি ৰোপণ কৰা হ'ব।

ঢ. এই ভূমি অসম চৰকাৰৰ জলসম্পদ বিভাগ (ডব্লিউ আৰ ডি)ৰ সম্পত্তি আৰু এই নিৰ্দিষ্ট ভূমিখণ্ড যাতে কোনো ব্যক্তিয়ে কুটিল পন্থাৰে বা বেদখলকাৰী হিচাপে দখল নকৰে সেয়া নিশ্চিত কৰা হৈছে। ইয়াৰ ফলত অধিগ্ৰহণ আৰু পুনৰ সংস্থাপন সম্পৰ্কীয় ঘটনাৰ সূচনা নহয়।

ণ. স্থানীয়ভাৱে অনুষ্ঠিত কৰা আলোচনা সভা আৰু গাঁও পৰ্যায়ত ৰাজহুৱা পৰামৰ্শমূলক কৰ্মশালাৰ জৰিয়তে অংশীদাৰসকলক আই ই ইৰ বিকাশৰ সৈতে জড়িত কৰা হয় আৰু তাৰ পিছত প্ৰকাশ কৰা মতামতসমূহ আই ই ইত তথা প্ৰকল্পৰ পৰিকল্পনা আৰু বিকাশত অন্তৰ্ভুক্ত কৰা হয়। স্থানীয়ভাৱে কৰা ৰাজহুৱা আলোচনাৰ উপৰিও অনুযংগিক অংশীদাৰসকলৰ বৈঠক অনুষ্ঠিত কৰা হয়। আই ই ই ৰাজহুৱা স্থানত উপলব্ধ কৰাৰ লগতে এ ডি বি আৰু ফ্ৰেমা ৱেবছাইটৰ জৰিয়তেও বহুলভাৱে প্ৰকাশ কৰা হ'ব। অংশীদাৰসকল যাতে প্ৰকল্পটোৰ সৈতে সম্পূৰ্ণৰূপে জড়িত হৈ থাকে আৰু ইয়াৰ বিকাশ তথা ৰূপায়ণত অংশগ্ৰহণ কৰাৰ সুযোগ লাভ কৰে তাৰ বাবে প্ৰকল্প ৰূপায়ণৰ সময়ত পৰামৰ্শ প্ৰক্ৰিয়া অব্যাহত ৰখা হ'ব আৰু সম্প্ৰসাৰিত কৰা হ'ব। যিকোনো ৰাজহুৱা অভিযোগৰ তৎকালীন সমাধান নিশ্চিত কৰিবলৈ আই ই ইৰ ভিতৰত এটা অভিযোগ নিৰাময় ব্যৱস্থা (জি আৰ এম) অন্তৰ্ভুক্ত কৰা হৈছে।

ত. পৰিৱেশ ব্যৱস্থাপনা পৰিকল্পনা (ই এম পি) ৰূপায়ণৰ বাবে প্ৰতিষ্ঠানগত ব্যৱস্থা কৰা হৈছে। প্ৰকল্প ব্যৱস্থাপনা গোটে (পি এম ইউ) ই এম পি ৰূপায়ণ আৰু প্ৰয়োজনসাপেক্ষে পৰিৱেশজনিত সমস্যাসমূহৰ সমাধানৰ বাবে সামগ্ৰিক দায়িত্ব ল'ব। এগৰাকী পৰিৱেশ বিশেষজ্ঞই পৰিৱেশ সুৰক্ষাৰ ব্যৱস্থাসমূহ মানি চলাটো নিশ্চিত কৰিবলৈ পি এম ইউক সমৰ্থন আগবঢ়াব। পি এম ইউসমূহ প্ৰকল্প ৰূপায়ণ কেন্দ্ৰ (পি আই ইউ) হিচাপে ডব্লিউ আৰ ডি আৰু এ ডি বিৰ দ্বাৰা সমৰ্থিত হ'ব। ডব্লিউ আৰ ডিৰ পি আই ইউক পৰিৱেশ সুৰক্ষাৰ প্ৰয়োজনীয়তা বলবৎ কৰিবলৈ দুগৰাকী পৰিৱেশ বিষয়াই সহায় কৰিব। ইয়াৰোপৰি এটা নিৰীক্ষণ ব্যৱস্থাও গঢ়ি তোলা হৈছে। ঠিকাদাৰে এগৰাকী পৰিৱেশ, স্বাস্থ্য আৰু সুৰক্ষা বিষয়া/কেন্দ্ৰীয় ব্যক্তি নিযুক্তি দিব আৰু ই এম পি ৰূপায়ণৰ প্ৰতিবেদন মাহেকীয়া ভিত্তিত দাখিল কৰিব লাগিব। আনহাতে পি আই ইউয়েও নিয়মিতভাৱে ক্ষেত্ৰখন নিৰীক্ষণ কৰিব। পি এম ইউক প্ৰকল্প ৰূপায়ণ সহায়ক পৰামৰ্শদাতাৰ এটা দলেও সহায় কৰিব, য'ত দলৰ সদস্য হিচাপে এজন পৰিৱেশ বিশেষজ্ঞকো অন্তৰ্ভুক্ত কৰা হ'ব। ই এম পি ৰূপায়ণৰ নিৰীক্ষণ আৰু পৰিৱেশৰ গুণাগুণ নিৰীক্ষণৰ বাৰ্ষিক প্ৰতিবেদন এ ডি বিক দাখিল কৰা হ'ব।

থ. প্ৰস্তাৱিত হোটেলখনে বৰ্তমানৰ নাটনি পূৰণ কৰি প্ৰশিক্ষাৰ্থীসকল (জলসম্পদ বিভাগৰ বিষয়া-কৰ্মচাৰী)ৰ বাবে মানসম্পন্ন আবাসৰ ব্যৱস্থা কৰিব বুলি আশা কৰা হৈছে। ই প্ৰশিক্ষাৰ্থীসকলক মানসম্পন্ন প্ৰশিক্ষণৰ পৰিৱেশ প্ৰদান কৰিব আৰু জলসম্পদ তথা বানপানীৰ বিপদ ব্যৱস্থাপনাৰ সৈতে জড়িত দক্ষতা উন্নীতকৰণৰ বাবে উপযোগী প্ৰশিক্ষণ লাভত সহায় কৰিব।

দ. ৰূপৰেখা, স্থান, হস্তক্ষেপ, সংশোধনী আদিৰ ক্ষেত্ৰত হ'বলগীয়া যিকোনো পৰিৱৰ্তন সম্পৰ্কে আই ই ইক ফ্ৰীমা (পি এম ইউ)ৰ দ্বাৰা সূচিত কৰা হ'ব আৰু এ ডি বিৰ দ্বাৰা ইয়াৰ পৰ্যালোচনা তথা অনুমোদন কৰা হ'ব। যদি উপ-প্ৰকল্প ৰূপায়ণৰ সময়ত অপ্ৰত্যাশিত পৰিৱেশ সম্পৰ্কীয় প্ৰভাৱৰ সৃষ্টি হয়, তেন্তে আই ই ই উন্নীতকৰণ কৰা হ'ব আৰু সম্ভাৱ্য

প্ৰভাৱৰ মূল্যায়ন, বিকল্পৰ মূল্যায়ন আৰু সেই প্ৰভাৱসমূহৰ সৈতে মোকাবিলা কৰিবলৈ উপযুক্ত প্ৰশমন ব্যৱস্থা আৰু সম্পদৰ ৰূপৰেখা দাঙি ধৰিবলৈ ই এম পি বা নতুন পৰিৱেশ মূল্যায়ন প্ৰস্তুত কৰা হ'ব।

ধ. সামগ্ৰিকভাৱে প্ৰস্তাৱিত প্ৰকল্পটোৰ সৈতে জড়িত কোনো উল্লেখযোগ্য নেতিবাচক পৰিৱেশ আৰু আৰ্থ-সামাজিক প্ৰভাৱ নাই যিবোৰক নগণ্য বা গ্ৰহণযোগ্য স্তৰলৈ লাঘৱ কৰিব নোৱাৰি। প্ৰকল্পটোৰ প্ৰতি স্থানীয় সমাজৰ সম্পূৰ্ণ গ্ৰহণযোগ্যতা আছে। সকলো প্ৰয়োজনীয় প্ৰশমন ব্যৱস্থা আৰু নিৰীক্ষণ ই এম পিত নথিভুক্ত কৰা হৈছে। আই ই ইৰ পৰ্যবেক্ষণ আৰু সিদ্ধান্তৰ ভিত্তিত ভাৰত চৰকাৰ (জি অ' আই) আৰু এ ডি বিৰ পৰিৱেশ তথা কাৰিকৰী মানদণ্ড আৰু নীতিগত প্ৰয়োজনীয়তা অনুসৰি ৰূপাঙ্কন কৰা প্ৰকল্পটো ৰূপায়ণৰ বাবে গ্ৰহণযোগ্য হিচাপে চিহ্নিত কৰিব পাৰি।

- ১ এডিবি। ২০১০। পৰিচালনা সমিতিৰ অধক্ষৰ প্ৰতিবেদন আৰু পৰামৰ্শ: বহুখণ্ডৰ বিত্তীয় সুবিধা- ভাৰত: অসম সংহত বান আৰু নদীৰ গৰাখহনীয়াৰ বিপদ ব্যৱস্থাপনা বিনিয়োগ কাৰ্যসূচী। মেনিলা।
- ২ ১৯৫০ চনত অসমত হোৱা বৰভূঁইকপৰ পিছৰে পৰা নদীখন যথেষ্ট বহল হৈ আহিছে, অসমত ইয়াৰ ৬৫০ কিলোমিটাৰ দৈৰ্ঘ্যৰ গতিপথেৰে প্ৰায় ৬ কিলোমিটাৰৰ পৰা ৯ কিলোমিটাৰলৈ সম্প্ৰসাৰিত হৈছে। নদীখন বহল হোৱাৰ ফলত অসমৰ কৃষিযোগ্য অঞ্চলৰ প্ৰায় ৫.৫% খহনীয়াত জাহ গৈছে, যাৰ ফলত বাস্তৱ-ঘাট, ঘৰ-বাৰী, শস্য, বান প্ৰতিৰক্ষা ব্যৱস্থা ধ্বংস হৈছে। ১৯৫৪ চনৰ পৰা বৰ্তমানলৈকে প্ৰায় ৪,২৭,০০০ হেক্টৰ মাটি (অসমৰ মুঠ মাটিকালিৰ প্ৰায় ৭% ব সমতুল্য) বাৰ্ষিক গড় ৮,০০০ হেক্টৰ হাৰত খহনীয়াত জাহ গৈছে। ২০০০ চনৰ পৰা ২০১৮ চনৰ ভিতৰত অসমৰ ব্ৰহ্মপুত্ৰ নদীৰ মূল প্ৰবাহৰ দাঁতি কাষৰীয়া ৯৩ টা স্থানত খহনীয়াৰ ফলত ৪০০ কিলোমিটাৰতকৈও অধিক মাটিৰ ক্ষতিসাধন হৈছে। তদুপৰি অসমৰ ৪০% অঞ্চল ব্ৰহ্মপুত্ৰ নদী আৰু ইয়াৰ উপনৈসমূহৰ পৰা বানপানীৰ ফলত ক্ষতিগ্ৰস্ত হোৱাৰ সম্ভাৱনা আছে, যিটো ৰাষ্ট্ৰীয় বানপ্ৰৱণ অঞ্চলৰ ৯.৪%।
- ৩ ২০২৩ চনৰ আৰম্ভণিতে বিশ্ব বেংকৰ পুঁজিৰে চলি থকা অসম সংহত নদী অৱবাহিকা ব্যৱস্থাপনা কাৰ্যসূচী (এআইআৰবিএমপি) (১০৮ মিলিয়ন ডলাৰৰ ঋণ) অনুমোদন হোৱাৰ সম্ভাৱনা আছে। এয়া হৈছে ৫০০ মিলিয়ন ডলাৰৰ বহুপৰ্যায়ৰ কাৰ্যক্ৰমিকাৰ প্ৰথম পৰ্যায়।
- ৪ অসম ৰাজ্যিক দুৰ্যোগ ব্যৱস্থাপনা কৰ্তৃপক্ষ, ২০২২, অসম ৰাজ্যিক দুৰ্যোগ ব্যৱস্থাপনা পৰিকল্পনা, ২০২২, খণ্ড ১ (পি ১৪)।
- ৫ বন আৰু বনাগ্ৰাণী বিভাগ, পি চি বি এ আৰু ৰূপায়ণকাৰী তথা কাৰ্যকৰী সংস্থা (এফআৰইএমএএ, ডব্লিউআৰডি) ইত্যাদি অন্তৰ্ভুক্ত কৰি।